



نیوز دیلیز

سفارتخانہ ریاستہائے متحدہ امریکہ۔ اسلام آباد، پاکستان

رابطہ: رابرٹ ریز

۱۳ جون ۲۰۱۲ء

قائم مقام ترجمان

برائے فوری اجراء

فون: ۰۳۰۲۸۵۳۰۹۷۷

۲۰۱۲/۷۶

سفیر منٹر کا آزاد جموں و کشمیر کے دورے کے دوران خطے میں امریکی عزم کا اعادہ

اسلام آباد (۱۳ جون ۲۰۱۲ء) امریکی سفیر کیروں منٹر اور ڈاکٹر میر بیگن وائٹ نے آج مظفر آباد اور باغ کا دورہ کیا جس کا مقصد آزاد جموں و کشمیر میں تعینی موقع اور مقامی ترقی کیلئے امریکی اعانت کو اجاگر کرنا تھا۔ یہ سفیر کیروں منٹر کا علاقے کا پہلا دورہ تھا اور آزاد کشمیر کی سیاسی قیادت اور امریکی امداد سے مستفید ہونے والے مقامی افراد کے ساتھ تعلقات کی تجدید کرنے کا موقع بھی تھا۔

امریکی سفیر کیروں منٹر نے کہا کہ آج کا یہ دورہ میرے لئے امریکہ اور آزاد جموں و کشمیر کے عوام کے درمیان دوستی کی تجدید کرنے کا ایک اہم موقع ہے۔ انہوں نے کہا کہ جیسا کہ ہم نے ۲۰۰۵ء کے ہولناک زلزلے کے بعد آزاد جموں و کشمیر میں اعانت فراہم کی تھی ویسے ہی ہماری امداد آج بھی جاری ہے، جو کہ اس خطے میں امریکہ کی دیر پا شرکت کی غماز ہے۔

مظفر آباد میں سفیر کیروں منٹر نے آزاد جموں و کشمیر کے وزیر اعظم چودھری عبدالجید اور قائد حزب اختلاف راجہ فاروق حیدر خان کے علاوہ سرکاری حکام سے ملاقات کی اور خطے کے مسائل پر بات چیت کی۔ انہوں نے آزاد جموں و کشمیر کے صدر سردار محمد یعقوب خان کے ہمراہ امریکی مالی تعاون سے چلنے والے وظیفہ پروگرام کے تحت ۱۵۰ طالب علموں کو وظائف دیئے جو کہ تدریس کے شعبے میں تعلیم حاصل کر رہے ہیں۔ یہ وظیفہ پروگرام اساتذہ کی تربیت کیلئے ۵۵ ملین ڈالر لگات سے شروع ہونے والے ان پانچ سالہ پروگراموں کا حصہ ہے جو امریکی ادارہ برائے میں الاقوامی ترقی (یوالس ایڈ) کے ذریعے پاکستان اور آزاد جموں و کشمیر میں جاری ہیں۔

سفیر کیروں منٹر نے ان مقامی افراد کے ساتھ بھی ملاقات کی جو امریکی مالی تعاون سے چلنے والے پروگراموں سے مستفید ہو رہے ہیں، اور ان سے پوچھا کیسے یہ امداد ان کی زندگیوں میں بہتری کا سبب بنی ہے۔ امریکہ نے خطے میں ایسے مختلف منصوبوں کیلئے رقوم فراہم کیں جنہیں مقامی افراد نے علاقے کے دیرینہ مسائل کے خاتمے کیلئے تیار کیا تھا۔ ان منصوبوں میں دور دراز کی آپادیوں کو ملانے والی سڑکوں کی تعمیر، سیلابوں کی روک تھام کیلئے بندوں کی تعمیر، چھوٹے قصبوں کو بچالی کی فراہمی کیلئے چھوٹے پن بچالی گھروں کی تعمیر اور پسمندہ علاقوں میں صحت عامہ تک رسائی کیلئے بنیادی صحت کے مرکز کا قیام شامل ہے۔ ان اور آزاد جموں و کشمیر میں شروع کئے گئے دیگر منصوبوں کیلئے رقم کی فراہمی امریکی سفیر کے فٹ اور یوالس ایڈ کے سال گرام پروگرام سے کی گئی۔

ضلع باغ میں سفیر کیروں منٹر نے گورنمنٹ بوا نزہائی اسکول اور گورنمنٹ گرلز نزہائی اسکول ارجاکے طباو طالبات اور اساتذہ سے ملاقات کی۔ امریکی حکومت نے ۲۰۰۵ء کے زلزلے کے بعد دونوں اسکولوں کی تعمیر نو کیلئے رقم فراہم کی تھی۔ انہوں نے بوا نزہائی اسکول کے دورے کے دوران اس بات پر زور دیا کہ امریکہ خطے میں بہتر تعلیم تک رسائی کیلئے پر عزم ہے۔